




वक्रतुंड महाकाय सूर्यकोटि समप्रभः ।
निर्विघ्नं कुरु मे देव सर्वकार्येषु सर्वदा ॥

॥ भिऊ नकोस मी तुझ्या पाठीशी आहे ॥

विश्वदर्पण

Registered : Postal Regd. No. PCW/134/2025-2027 Posted at BPC Vishrambaugwada Pune-30 Daily

● वर्ष : १६ ● अंक : ११० ● पुणे ● दैनिक ● Date of Publication : गुरुवार, दि. १६ जुलै २०२६ ● RNI No. MAHMAR/2010/32546 ● पाने ४ ● किंमत : २ रुपये

थोडक्यात...



ऊसतोड कामगारांच्या मुलांसाठी बालगृहांची सुविधा उपलब्ध करा : आदिती तटकरे

मुंबई : राज्यातील ऊसतोड कामगार स्थलांतरित होत असताना त्यांच्या मुलांना संबंधित जिल्ह्यांतील बालगृहांमध्ये तात्पुरता निवास उपलब्ध करून देण्याबाबत सरकारात्मक कार्यवाही करावी, असे निर्देश महिला व बालविकास मंत्री आदिती तटकरे यांनी दिले. राज्यातील बालगृहांच्या सद्यस्थितीचा आढावा घेण्यासाठी मंत्रालयात आयोजित बैठकीत त्या बोलत होत्या. यावेळी विभागाचे वरिष्ठ अधिकारी उपस्थित होते. महिला व बालविकास मंत्री आदिती तटकरे म्हणाल्या की, बालगृह उपलब्ध करून दिल्यास स्थलांतराच्या काळात मुलांचे, विशेषतः मुलींचे शिक्षण अखंडित राहिल आणि बालविवाहाचे प्रमाण कमी होण्यास मदत होईल, ऊसतोड कामगारांना दिलासा मिळेल. परभणी, वाशिम, जालना, बीड आदी ऊसतोड कामगारांचे स्थलांतर अधिक असलेल्या जिल्ह्यांमध्ये या मुलांसाठी बालगृहांची सुविधा उपलब्ध करून देण्याची तरतूद करावी. तसेच बंद असलेली बालगृहे, विशेषतः मुलींसाठी, पुन्हा सुरू करण्याबाबत आवश्यक ती कार्यवाही करावी, असे निर्देशही महिला व बालविकास मंत्री आदिती तटकरे यांनी दिले. राज्यातील बालगृहांच्या कामकाजात अधिक पारदर्शकता आणि गुणवत्ता सुनिश्चित करण्यासाठी प्रत्येक तीन ते सहा महिन्यांनी एका महसुली विभागातील बालगृहांची तपासणी दुसऱ्या महसुली विभागातील अधिकाऱ्यांमार्फत करण्यात यावी, असे निर्देशही मंत्री आदिती तटकरे यांनी दिले.

प्रवीण तरडे यांना लोकशाहीर आणणाभाऊ साठे पुरस्कार जाहीर

पुणे : झोपडपट्टी सुरक्षा दल व महाराष्ट्र राज्य कामगार सुरक्षा दला तर्फे देऊळ बंदचे निर्माता अभिनेता प्रवीण तरडे यांना लोकशाहीर आणणाभाऊ साठे पुरस्कार प्रदान करण्यात येणार आहे. दिनांक 18 जुलै 2026 रोजी दुपारी 3 वाजता. गांजवे चौक पत्रकार भवन येथे अखिल भारतीय मराठी साहित्य संमेलनाचे अध्यक्ष जेष्ठ साहित्यिक आणि पानिपत कादंबरीचे लेखक विश्वासराव पाटील यांच्या हस्ते होणार आहे. अशी माहिती झोपडपट्टी सुरक्षा दल व महाराष्ट्र राज्य कामगार सुरक्षा दलाचे संस्थापक अध्यक्ष पंचवटी गोंडाळे, यांचा मानचिन्ह देऊन विशेष समान करण्यात येणार आहे. कार्यक्रमाला ज्येष्ठ पत्रकार अरुण खोरे, सावित्रीबाई फुले पुणे विद्यापीठ अंतर्गत लोकशाहीर अण्णाभाऊ साठे अभ्यास प्रमुख प्रा. डॉ.सुनील भंडगे, प्रा. आसमा शेख, आदी मान्यवर उपस्थित राहणार आहे.

शेतकऱ्यांची 48 हजार कोटींची वीजबिल थकबाकी माफ : मुख्यमंत्र्यांची घोषणा

● पुणे ●

राज्यातील शेतकऱ्यांना साडेसात अक्षत्कीपर्यंत वीजबिल आकारले जात नाही. मात्र, त्यांची वीज वापराची 48 हजार कोटींची जुनी थकबाकीही आता माफ केली जाणार आहे, असे मुख्यमंत्री देवेंद्र फडणवीस यांनी बुधवारी मुंबईत सत्कार सोहळ्यात बोलताना जाहीर केले. तृतीयांच्या गजरात राज्याच्या कानाकोपऱ्यातून आलेल्या शेकडो शेतकऱ्यांनी मुख्यमंत्र्यांच्या या घोषणेचे उत्स्फूर्त स्वागत केले. शेतकऱ्यांची पाटी कोरी व्हावी आणि या पाटीवर त्याला नवा इतिहास लिहिता यावा यासाठी हा निर्णय घेण्यात येत आहे, असे श्री. फडणवीस यांनी सांगितले. शेतकरी कर्जमुक्ती योजना जाहीर केल्याबद्दल भारतीय जनता पार्टी किसान मोर्चेने राज्यातील शेतकऱ्यांच्या वतीने यशवंतराव चव्हाण प्रतिष्ठान सभागृहात श्री. फडणवीस यांचा सत्कार सोहळा आयोजित केला होता. या सत्कार सोहळ्याला उत्तर देताना मुख्यमंत्री देवेंद्र फडणवीस यांनी कृषी क्षेत्राच्या परिवर्तनाचा व्यापक आराखडा राज्यासमोर सादर केला.

आज कर्जमाफीव्यतिरिक्त शेतकऱ्यास 95 हजार कोटींचे साह्य दिले जात असून शेतक्षेत्र सक्षम आणि शाश्वत व्हावे यासाठी केंद्र सरकार व राज्य सरकार हातात हात घालून प्रयत्न करत आहे, अशी ग्वाहीदेखील त्यांनी दिली. मात्र, कर्जमाफी हा अंतिम उपाय नाही. शेतकऱ्यांना सातत्याने कर्जमाफी द्यावी

लागत असेल, तर शेतकी अवस्था कठीण आहे, असा त्याचा स्पष्ट अर्थ आहे. त्यामुळे शेती फायद्याची व्हावी यासाठी वेगवेगळ्या उपाययोजना करण्याखेरीज पर्याय नाही. शेतकीच्या क्षेत्रात नव्या पद्धती, नवे तंत्रज्ञान आणणे ही गरज आहे. त्यासाठी गुंतवणूक ही अडचण असल्याचे ओळखून 2014 नंतर शेतक्षेत्रात गुंतवणूक करण्याचा निर्णय सरकारने घेतला. मागेल त्याला शेतकऱे शेतकऱ्यांनी मुख्यमंत्र्यांच्या या घोषणेचे उत्पलब्ध आहे. त्याचा फायदा घ्यायचा असेल तर उत्पादकता वाढवून उत्पादन खर्च कमी करावा लागेल, त्यामुळे गटशेतीच्या योजनेतून शेतकऱ्यांना त्याचा फायदा घेता येईल. पुढच्या काळात शेतकऱ्यांचे गट तयार केले तर शेतकऱ्यांना पूरक पिके घेता येतील, आणि शेत ही उद्योग फायद्यात आणता येईल, असा विश्वासही देवेंद्र फडणवीस यांनी व्यक्त केला. शेतकऱ्याचा शेतखर्च कमी व्हावा यासाठी दरवर्षी 25 हजार कोटींची वीजबिलमाफी दिली जात असल्याने राज्यातील शेतकऱ्यांना मोठ्या प्रमाणात वीज मिळू लागली आहे. सौरपंप आणि सौरकृषीवाहिनी योजनांमुळे 76 टक्के शेतकऱ्यांना दिवसा वीज मिळू लागली असून वर्षअखेरीपर्यंत शंभर टक्के



शेतकऱ्यांना दिवसा वीज दिली जाईल, अशी ग्वाहीही मुख्यमंत्र्यांनी दिली.

राज्याच्या कानाकोपऱ्यातून या सोहळ्यास उपस्थित राहिलेल्या शेतकऱ्यांचे आभार व्यक्त करताना मुख्यमंत्री भारावून गेले. या निमित्ताने शेतकऱ्यांशी संवाद करण्याची संधी मिळाली म्हणून मी हा सत्कार स्वीकारला, असे सांगून, संपूर्ण मंत्रिमंडळाच्या वतीने मी हा सत्कार स्वीकारत आहे, अशी विनम्र भावनाही त्यांनी

व्यक्त केली.

कोणतीही निवडणूक समोर नसताना सरकारने कर्जमाफीचा निर्णय घेतला शेतकऱ्यांना कर्जमाफी देण्याची ग्वाही आम्ही निवडणुकीच्या काळात दिली होती. त्यानंतर झालेल्या सर्व निवडणुकांत भाजपा - महायुक्तीला महाराष्ट्राने अभूतपूर्व जनादेश दिला. कर्जमाफी किंवा शेतकऱ्यांच्या हिताचे शेतकीची निर्णय घेताना राजकारण केले जाणार नाही, तर केवळ शेतकऱ्यांच्या

हिताचा विचार करूनच घेतला जाईल. शेतकऱ्यांच्या नावावर आंदोलने आणि दुकानदारी करणाऱ्यांना सरकारची ही भावना कळलीच नाही, असा टोलादेखील मुख्यमंत्र्यांनी विरोधकांना उद्देशून मारला. मी घरात बसून निर्णय घेणारा नाही. मीदेखील शेतकरीच आहे, आणि आम्ही मातीतली माणसे आहोत, त्यामुळे शेतकीचा अर्थव्यवस्थेत आमुलाग्र बदल घडत नाही तोवर त्यामध्ये शाश्वत लाभ

मोशी दुर्घटनाग्रस्तांच्या कुटुंबीयांना भक्कम आधार; दोषींवर कठोर कारवाईसह महापालिकेचे ठोस निर्णय

● पिंपरी ●

मोशी येथील वेस्ट ए नॅशनल प्रकल्पात घडलेल्या दुर्घटनेची दुर्घटनेच्या पार्श्वभूमीवर आज झालेल्या पिंपरी-चिंचवड महानगरपालिका सभेत दुर्घटनाग्रस्त कुटुंबीयांना आर्थिक व सामाजिक आधार देण्यासह दुर्घटनेची सखोल चौकशी, दोषींवर कठोर कारवाई आणि शहरातील कचरा व्यवस्थापनाच्या अनुषंगाने महत्त्वपूर्ण निर्णय घेण्यात आले. दुर्घटनेत मृत्युमुखी पडलेल्या प्रत्येक व्यक्तीच्या कुटुंबीयांना महानगरपालिकेमार्फत रुपये १० लाखांची आर्थिक मदत, तर जखमींना प्रत्येकी रुपये १ लाखांची मदत देण्याचा निर्णय घेण्यात आला. ठेकेदार मे. अॅटोनी लारा यांच्यामार्फत मृत्युमुखी पडलेल्यांच्या वारसाना ५० लाख मदत मिळण्यासाठी पाठपुरावा करण्यात येणार. तसेच मृतांच्या मुलांच्या संपूर्ण शिक्षणाचा खर्च करण्यात येणार असून, मृत व्यक्तींच्या कुटुंबातील पात्र वारसाना महानगरपालिका सेवेत नोकरी मिळण्याच्या दृष्टीने शासनाकडे आवश्यक प्रस्ताव सादर करण्यात येणार आहे.

दुर्घटनेच्या अनुषंगाने मुख्य अभियंता संजय कुलकर्णी आणि कार्यकारी अभियंता योगेश आल्हाट यांना सेवेतून निलंबित करून त्यांच्याविरुद्ध विभागीय चौकशी



सुरू करण्यात आली आहे. दुर्घटनेची कारणे, तांत्रिक व प्रशासकीय त्रुटी आणि संबंधितांची जबाबदारी निश्चित करण्यासाठी उच्चस्तरीय समितीमार्फत सखोल चौकशी करण्यात येणार आहे. तसेच अॅटोनी लारा कंपनीचे प्रकल्प प्रमुख व सुरक्षा निरीक्षक यांच्याविरुद्ध गुन्हा दाखल करण्यात आला आहे. यासोबतच, शहरातील कचरा व्यवस्थापन अधिक सक्षम व विकेंद्रीकृत करण्याच्या दृष्टीने महानगरपालिका सभेत यापूर्वी झालेल्या निर्णयांप्रमाणे शहरातील सर्व प्रभागामध्ये कचरा प्रक्रिया प्रकल्प उभारण्याची प्रक्रिया तातडीने राबविण्याचे

निर्देश देण्यात आले आहेत.

“दुर्घटनेत जीव गमावलेल्या सहकाऱ्यांच्या कुटुंबीयांना केवळ आर्थिक मदत देऊन आमची जबाबदारी संपणार नाही. त्यांच्या मुलांच्या भविष्याची जबाबदारी स्वीकारत, पात्र वारसाना रोजगाराची संधी देण्याच्या महत्त्वपूर्ण निर्णय घेण्यात आला जाईल. त्याचवेळी या दुर्घटनेला जबाबदार असणाऱ्या कोणालाही पाठीशी घातले जाणार नाही. निष्पक्ष चौकशीतून जबाबदारी निश्चित करून दोषींवर कठोर कारवाई केली जाईल,” अशी भूमिका महापौर रवि लांडगे यांनी व्यक्त केली.

मुक्तबंदी, परित्विक्षाधीन बंदीच्या सहायक अनुदानात दुप्पट वाढ

● मुंबई ●

कारावासाची शिक्षा पूर्ण केलेले मुक्तबंदी, परित्विक्षाधीन बंदी यांच्या पुनर्वसनासाठी महिला व बाल विकास विभागामार्फत सहायक अनुदान योजना राबविण्यात येते. या बंदीवांनांच्या अनुदानात दुप्पट वाढ करून रु.२५ हजार अनुदानवरून आता रु.५० हजार इतकी करण्यात आली आहे. तसेच या योजनेत आता, निर्दोष मुक्त झालेल्या परंतु किमान एक वर्ष शिक्षा भोगलेल्या बंदीचाही समावेश करण्यात आला असल्याची माहिती महिला व बालविकास मंत्री आदिती तटकरे यांनी प्रसिद्धीपत्रकाद्वारे दिली आहे. या योजनेचा उद्देश शिक्षा पूर्ण करून किंवा निर्दोष मुक्त होऊन समाजात परतलेल्या व्यक्तींना स्वयंरोजगारासाठी आर्थिक मदत उपलब्ध करून देणे, त्यांचे पुनर्वसन करणे आणि त्यांना पुन्हा गुन्हेगारीकडे वळण्यापासून परावृत्त करणे हा आहे. तसेच मानवतेच्या दृष्टीकोनातून, किमान एक वर्ष कारावास भोगल्यानंतर निर्दोष मुक्त झालेल्या व्यक्तींनाही या योजनेचा लाभ देण्याचा महत्त्वपूर्ण निर्णय घेण्यात आला असल्याचे त्यांनी स्पष्ट केले.

या योजनेअंतर्गत सुरुवातीला रु. १,०००/- इतके आर्थिक सहाय्य दिले जात होते. त्यानंतर टप्प्याटप्प्याने वाढ करून १४ ऑक्टोबर, २०१६ च्या शासन निर्णयानुसार ही रक्कम रु. २५,०००/- करण्यात



आली. महिला व बाल विकास विभागाने अनुदानाची रक्कम रु. २५,०००/- वरून रु. ५०,०००/- करण्याची शिफारस केली होती. त्यामागील प्रमुख कारणे म्हणजे अनेक वर्षे कारावास भोगल्यानंतर मुक्त होणाऱ्या व्यक्तींचे वय साधारणतः ४० वर्षांपेक्षा अधिक असते. अशा परिस्थितीत स्वतःचा किंवा कुटुंबाचा उदरनिर्वाह करण्यासाठी छोटा व्यवसाय सुरू करण्यासाठी अधिक भांडवलाची आवश्यकता असते. तसेच, पुनर्वसनासाठी शासनाकडून उपलब्ध असलेले हे एकमेव आर्थिक सहाय्य

असल्याने त्यात वाढ करण्याबाबत शासन दर तीन वर्षांनी आढावा घेऊन आवश्यकतेनुसार सरकारात्मक निर्णय घेतला जाईल, अशी माहितीही मंत्री आदिती तटकरे यांनी दिली. गेल्या तीन वर्षांत दरवर्षी सरासरी १६२ बंदी निर्दोष मुक्त झाले आहेत. तसेच, योजनेअंतर्गत मागील तीन वर्षांत दरवर्षी सरासरी १५५ मुक्तबंदी व परित्विक्षाधीन लाभार्थ्यांना सहायक अनुदानाचा लाभ मिळाला आहे. त्यामुळे भविष्यात या योजनेअंतर्गत एकूण सरासरी ३१७

लाभार्थी अपेक्षित आहेत. योजनेनुसार लाभार्थ्यांनी आवश्यक कामदपत्रांसह संबंधित जिल्हा महिला व बाल विकास अधिकारी यांच्याकडे अर्ज करायचा आहे. त्यानंतर परित्विक्षा अधिकऱ्यांचा गृह चौकशी अहवाल प्राप्त झाल्यावर पात्र लाभार्थी निश्चित केले जातील. शासनाकडून मंजूर झालेला निधी आयुक्तालयामार्फत संबंधित जिल्हा कार्यालयांना वितरित केला जाईल आणि तेथून लाभार्थ्यांच्या बँक खात्यात ऑनलाईन एकरकमी जमा केला जाईल.

गृहमंत्र्यांनी संपूर्ण अमली पदार्थ परिसंस्था नष्ट करण्यासाठी तीन वर्षांचा रोडमॅप सादर केला

● पुणे ●

भारताच्या अंतर्गत सुरक्षेची संबंधित गुंतगुंतूच्या आणि अत्यंत महत्वाच्या प्रश्नावर निर्णायक नेतृत्वाचा विचार केला जातो, तेव्हा केंद्रीय गृहमंत्री अमित शाह यांचे नाव ठळकपणे समोर येते. स्पष्ट रणनीती, कालबद्ध नियोजन आणि परिणामाभिमुख अंमलबजावणी ही त्यांच्या नेतृत्वाची वैशिष्ट्ये बनली आहेत. राष्ट्रीय सुरक्षेची संबंधित अनेक महत्त्वपूर्ण उपक्रमांना यशस्वीपणे निर्णायक टप्प्यावर नेल्यानंतर आता त्यांचे पुढील ध्येय म्हणजे भारताला अमली पदार्थ आणि नार्को-दहशतवादाच्या संपूर्ण परिसंस्थेतून मुक्त करणे हे आहे.

हे उद्दिष्ट साध्य करण्यासाठी गृहमंत्र्यांनी केवळ अमली पदार्थाच्या जप्तीत वाढ करण्यापुरता मर्यादित न राहता, उत्पादन, तस्करी, वित्तपुरवठा आणि वितरण या संपूर्ण साखळीचे समूळ उच्चाटन करण्याच्या उद्देशाने व्यापक तीन वर्षांचा

रोडमॅप तयार केला आहे.

या दृष्टीकोनातून केंद्रीय गृहमंत्री अमित शाह यांच्या अध्यक्षतेखाली नवी दिल्ली येथे नार्को-कोऑर्डिनेशन सेंटर (एनसीओआरडी)ची दहावी सर्वोच्चस्तरीय बैठक आयोजित करण्यात आली. या बैठकीदरम्यान व्हिजन डॉक्यूमेंट ऑन ड्रग कंट्रोल (2026-2029) प्रकाशित करण्यात आले. नार्कोटिक्स कंट्रोल ब्युरो (एनसीबी) चा वार्षिक अहवाल सादर करण्यात आला आणि सुमारे ₹6,000 कोटी मूल्याचे जप्त करण्यात आलेले 2,09,500 किलोग्रॅम अमली पदार्थ नष्ट करण्यासाठी ऑनलाईन ड्रग डिम्बोजल फोर्टनाईट कॅम्पेन सुरू करण्यात आले. ही केवळ एक नियमित सरकारी बैठक नव्हती, तर ठोस कृतींना कालबद्ध रणनीतीची जोड देत “अमली पदार्थमुक्त भारत” या उद्दिष्टाच्या दिशेने टाकलेले एक महत्त्वपूर्ण पाऊल होते.

पंतप्रधान नरेंद्र मोदी यांच्या ‘नशामुक्त



भारत’ या संकल्पनेनुसार अमित शाह यांनी “डिटेक्ट, डिस्ट्रॅट अँड डिस्ट्रॉय” या तत्वावर आधारित स्पष्ट आणि बहुस्तरीय रणनीती तयार केली आहे. या धोरणाची सुरुवात अमली पदार्थाच्या नेटवर्कची अचूक ओळख पटविण्यापासून होते. त्यानंतर पुरवठा साखळी, आर्थिक पायाभूत व्यवस्था आणि कार्यप्रणाली विस्कळीत करून अखेरीस संपूर्ण परिसंस्थेचे अशा

प्रकारे निर्मूलन करण्याचे उद्दिष्ट आहे की ती पुन्हा उभी राहू शकणार नाही. पुढील तीन वर्षांसाठी ही चौकट भारताच्या राष्ट्रीय अमली पदार्थविरोधी धोरणाचा मुख्य आधार ठरणार आहे.

अमित शाह यांच्या नेतृत्वाखाली भारताची अमली पदार्थाविरोधातील मोहीम गेल्या काही वर्षांत अभूतपूर्व वेगाने पुढे सरकली आहे. शून्य सहनशीलता

आणि नेटवर्क-केंद्रित अंमलबजावणी या धोरणाच्या मार्गदर्शनाखाली, 2014 मध्ये मोदी सरकार सत्तेत आल्यानंतर भारतात सुमारे ₹1.84 लाख कोटी मूल्याचे अमली पदार्थ जप्त केले आहेत, जवळपास ₹90,000 कोटी मूल्याचे अमली पदार्थ नष्ट केले आहेत, लाखो किलोग्रॅम अमली पदार्थ जप्त केले आहेत आणि बेकायदेशीर अफू लागवडीविरोधात

विक्रमी कारवाई केली आहे. ही आकडेवारी केवळ कायदा अंमलबजावणी यंत्रणांकरिता प्रभावी कार्यक्षमतेचेच नव्हे, तर अमली पदार्थाच्या संपूर्ण परिसंस्थेचे मुळापासून उच्चाटन करण्यासाठी अमित शाह यांच्या परिणामाभिमुख रणनीतीचे आणि दृढ निश्चयाचेही प्रतीक आहे.

अमित शाह यांच्या नेतृत्वाचे एक महत्त्वपूर्ण वैशिष्ट्य म्हणजे महत्वाकांक्षी उद्दिष्टांचे मोठा येण्याजोग्या परिणामांमध्ये रूपांतर करण्याची त्यांची बांधिलकी.

त्यांच्या कार्यपद्धतीमध्ये स्पष्ट उद्दिष्टे, कालबद्ध अंमलबजावणी आणि कठोर अंमलबजावणी यांचा समन्वय साधून भारतासमोरील सर्वात कठीण अंतर्गत सुरक्षा आव्हानांना तोंड दिले गेले आहे. कलम 370 रद्द करणे, डाव्या विचारसरणीच्या अतिरेकीवादाविरोधातील

निर्णायक कारवाई आणि भारताची अंतर्गत सुरक्षा अधिक बळकट करण्यासाठी

राबविण्यात आलेले विविध उपक्रम हे या प्रशासन पद्धतीची ठळक उदाहरणे आहेत. या उपाययोजनांमुळे अनेक दशकांपासून प्रलंबित असलेल्या आव्हानांवर मोठ्या प्रमाणात मात करण्यात यश आले आहे.

आता त्याच निर्धाराने अमित शाह यांनी अमली पदार्थमुक्त भारत हे राष्ट्रीय अजेंड्यावरील सर्वोच्च प्राधान्याचे उद्दिष्ट बनविले आहे. हा तीन वर्षांचा रोडमॅप केवळ अमली पदार्थाच्या तस्करीवर नियंत्रण ठेवण्यापुरता मर्यादित नसून, नार्को-दहशतवादाच्या संपूर्ण परिसंस्थेचे मुळापासून उच्चाटन करण्याचे ध्येय त्यामागे आहे. निर्धारित कालमर्यादेनुसार या रणनीतीची प्रभावी अंमलबजावणी झाल्यास, अमली पदार्थ आणि नार्को-

दहशतवादाविरुद्धाच्या लढ्यात भारताला आजवरचे सर्वात व्यापक आणि निर्णायक यश मिळवून देण्याची क्षमता या योजनेत आहे.

थोडक्यात पण महत्वाचे



'ज्ञानप्रसाद ग्लोबल'चा नानयांग इन्स्टिट्यूट ऑफ मॅनेजमेंटसोबत सामंजस्य करार

पुणे : डॉ. डी. वाय. पाटील युनिटेक सोसायटीच्या ज्ञानप्रसाद ग्लोबल विद्यापीठाच्या स्कूल फॉर हॉस्पिटॅलिटी अँड टुरिझमने सिंगापूरमधील नानयांग इन्स्टिट्यूट ऑफ मॅनेजमेंटसोबत सामंजस्य करार (एमओयू) केला आहे. या करारामुळे भारत आणि सिंगापूरमधील हॉस्पिटॅलिटी व पर्यटन शिक्षण क्षेत्रात विद्यार्थी व प्राध्यापक देवाणघेवाण, संयुक्त संशोधन, शैक्षणिक संसाधनांची देवाणघेवाण आणि अध्यापनातील सर्वोत्तम पद्धतींची अंमलबजावणी केली जाणार आहे. या करारावर विद्यापीठाच्या वतीने स्कूल फॉर हॉस्पिटॅलिटी अँड टुरिझमचे संचालक डॉ. प्रद्युम्न राठोड, तर नानयांग इन्स्टिट्यूट ऑफ मॅनेजमेंटच्या वतीने उपाध्यक्ष (एसआरए) श्री. खू रेमंड, उपसंचालक सुश्री टॅनी आणि भारतासाठी सहाय्यक देश व्यवस्थापक श्री. हर्ष पगारिया उपस्थित होते. यावेळी प्रो-चान्सलर डॉ. सोमनाथ पी. पाटील म्हणाले, “विद्यार्थ्यांना जागतिक दर्जाचे शिक्षण, आंतरराष्ट्रीय अनुभव आणि विविध संस्कृतींमध्ये कार्य करण्याची क्षमता मिळावी, यासाठी ही भागीदारी महत्त्वपूर्ण ठरेल. जागतिक हॉस्पिटॅलिटी आणि पर्यटन क्षेत्रातील संधींसाठी विद्यार्थ्यांना सक्षम बनविण्याच्या दिशेने हे महत्त्वाचे पाऊल आहे.” मुख्य कार्यकारी अधिकारी डॉ. रोहिणी एस. पाटील म्हणाल्या, “संयुक्त संशोधन, प्राध्यापक सहकार्य आणि विद्यार्थी देवाणघेवाण कार्यक्रमांमुळे विद्यार्थ्यांचा शैक्षणिक अनुभव अधिक समृद्ध होईल. या माध्यमातून त्यांना जागतिक दृष्टीकोन, व्यावहारिक ज्ञान आणि आंतरराष्ट्रीय स्तरावर काम करण्याचा आत्मविश्वास मिळेल.” हा सामंजस्य करार प्रारंभी पाच वर्षांसाठी करण्यात आला असून विविध शैक्षणिक उपक्रम टप्प्याटप्प्याने राबविण्यात येणार आहेत. नानयांग इन्स्टिट्यूट ऑफ मॅनेजमेंटचे उपाध्यक्ष श्री. खू रेमंड यांनी या भागीदारीबद्दल आनंद व्यक्त करत, भारत आणि सिंगापूरमधील शैक्षणिक सहकार्य अधिक बळकट करण्यासाठी हा करार महत्त्वाचा ठरेल, असा विश्वास व्यक्त केला. या सहकार्यामुळे ज्ञानप्रसाद ग्लोबल विद्यापीठाच्या विद्यार्थ्यांना जागतिक दर्जाचे शिक्षण, आंतरराष्ट्रीय अनुभव आणि उद्योगाभिमुख कौशल्ये मिळण्यास मदत होणार असून, जागतिक रोजगाराच्या संधींसाठी ते अधिक सक्षम बनतील.



२९ वर्षीय महिलेवर बहुविभागीय तज्ज्ञांच्या ट्रॉमा शस्त्रक्रियेनंतर प्रकृतीत सुधारणा

पुणे : उंचावरून पडल्यामुळे जीवघेणी दुखापती झालेल्या २९ वर्षीय महिलेवर आदित्य बिरला मेमोरियल हॉस्पिटलमध्ये यशस्वी उपचार झाले. तिच्यावर सात तास ३० मिनिटे चाललेल्या विविध बहु तज्ज्ञांच्या संयुक्त प्रयत्नातून करण्यात आलेली गंभीर दुखापतीवरील शस्त्रक्रिया आणि अतिदक्षता विभागातील (आयसीयू) उपचारांनंतर तिची उल्लेखनीयरीत्या प्रकृती सुधारली आहे. गंभीर स्वरूपाच्या पॉलीट्रॉमा (अनेक गंभीर दुखापती) असलेल्या या रुग्णांमध्ये तातडीचा ट्रॉमा उपचारांचा प्रतिसाद, विविध वैद्यकीय शाखांमधील समन्वय आणि समर्पित अतिदक्षता उपचार यांमुळे उपचारांचे परिणाम किती चांगले होऊ शकतात, याचे हे उत्तम उदाहरण ठरले आहे. ही महिला रोजंदारीवर काम करणारी मजूर असून उंचावरून पडल्यामुळे तिला गंभीर अवस्थेत रुग्णालयात दाखल करण्यात आले. तिच्या वरच्या जबड्याला आणि चेहऱ्याच्या हाडांना गुंतागुंतीचे फ्रॅक्चर (ओल अँड मॅक्सिलोफेशियल फ्रॅक्चर) झाले होते. तसेच बरागड्यांची अनेक हाडे मोडल्यामुळे तिच्या छातीचा काही भाग अस्थिर होण्याची अवस्था ज्याला वैद्यकीय भाषेत ‘फ्लेल रेस्ट’ म्हणतात ही जीवघेणी अवस्था निर्माण झाली होती. या स्थितीत बरागड्यांचा एक भाग छातीच्या भिंतीपासून वेगळा होतो. त्यामुळे श्वास घेणे अत्यंत कठीण होते आणि श्वसन निकामी होण्याचा धोका मोठ्या प्रमाणात वाढतो. त्यामुळे शस्त्रक्रिया करण्यापूर्वी रुग्णाची प्रकृती तातडीने स्थिर करणे आवश्यक होते.

फोनपे ने आपल्या प्लॅटफॉर्मवर लाँच केले 'ऑल-इन-वन टॅक्स फाइलिंग सोल्यूशन'

● पुणे ●

फोनपे ने आज आपल्या 'प्लॅटफॉर्मवर एका सर्वसमावेशक 'टॅक्स फाइलिंग' फीचरच्या लाँचची घोषणा केली आहे. वैयक्तिक करदाते, फ्रीलान्सर्स आणि लहान व्यावसायिक या सर्वांसाठी टॅक्स कॅंप्लायन्स सोपे करण्यासाठी हे फीचर तयार करण्यात आले आहे. याद्वारे कोट्यवधी फोनपे युजर्स त्यांचे इन्कम टॅक्स रिटर्न (ITR) सहज फाईल करू शकतील आणि ऑपच्या विश्वासाह् इकोसिस्टममधून थेट मासिक GST कॅंप्लायन्सचे व्यवस्थापन करू शकतील.



ITR ऑटोमिायझेशनसाठी समर्पित तज्ज्ञांचे मार्गदर्शन आणि अखंडितपणे चालणारे GST फाइलिंग यंत्रणाखी एंड-टू-एंड कॅंप्लायन्स टूलस मिळतात, जी ऑपवरील दैनंदिन आर्थिक सेवांंसोबतच अत्यंत सोयीस्करपणे उपलब्ध आहेत.

या लाँचवर भाष्य करताना, फोनपे च्या इन-ऑप कॅंटेन्ग्याच्या डेड, निहारिका सैगल म्हणाल्या, "फोनपे वर आम्ही आमच्या

आत्मविश्वासाने व्यवस्थापित करण्यासाठी सक्षम करणे हे आमचे ध्येय आहे." टॅक्सबडी चे सह-संस्थापक आणि CTO, श्रीनिवास रेड्डी पुढे म्हणाले, "आमच्या AI-ड्रिव्हन आणि तज्ज्ञांच्या मदतीने चालणाऱ्या टॅक्स सेवा संपूर्ण भारतातील फोनपे युजर्सपर्यंत पोहोचवण्यासाठी भागीदारी करताना आम्हाला अत्यंत आनंद होत आहे. हे एकत्रीकरण दर्जेदार टॅक्स मार्गदर्शन आणि फाइलिंग सपोर्ट मोठ्या प्रमाणावर उपलब्ध करून देण्याच्या आमच्या उद्दिष्टाशी सुसंगत आहे."

युजर्स केवळ 3 सोप्या स्टेप्समध्ये या फीचरचा लाभ घेऊ शकतात:
● स्टेप 1: फोनपे ऑप उघडा आणि "Recharge & Pay Bills/रिचार्ज आणि बिले भरा" विभागावर स्कोल करा.
● स्टेप 2: 'Utilities and Other/युटिलिटी आणि इतर" या उप-शीर्षकाखाली, "File ITR/फाईल ITR" वर टॅप करा.
● स्टेप 3: सुरुवात करण्यासाठी तुमचा पसंतीचा पर्याय निवडा — सेल्फ-फाइलिंग एक्सपर्ट-असिस्टेड किंवा

मासिक GST फाइलिंग
फोनपे बद्दल : फोनपे लिमिटेड (पूर्वीचे नाव फोनपे प्रायव्हेट लिमिटेड) ही पेमेंट्स, डिजिटल डिस्ट्रीब्युशन सर्व्हिसेस आणि फायनान्शियल सर्व्हिसेससाठी डिजिटल प्लॅटफॉर्म विकसित करणारी तंत्रज्ञान कंपनी आहे. भारतात मुख्यत्वाय असलेल्या फोनपेने 2016 मध्ये आपले डिजिटल पेमेंट्स ऑप लाँच केले. एप्रिल 2026 पर्यंत, फोनपे चे स्थापने पासून एकूण 70 कोटींहून अधिक नोंदणीकृत वापरकर्ते आहेत आणि 5 कोटींहून अधिक व्यापाऱ्यांपर्यंत पसरलेले डिजिटल पेमेंट स्वीकारणारे नेटवर्क आहे. फोनपेच्या उत्पादनांमध्ये आणि सेवांमध्ये कॅंझ्युमर पेमेंट्स (डिजिटल डिस्ट्रिब्युशन सेवांसह), मर्चंट पेमेंट्स, लेंडिंग आणि इन्श्युरन्स डिस्ट्रिब्युशन सेवा तसेच नवीन प्लॅटफॉर्मच्या समावेश आहे. यात शेअरमार्केट (स्टॉक ब्रोकींग आणि युक्युअल फंड डिस्ट्रिब्युशन प्लॅटफॉर्म) आणि इंडेस ऑपस्टोअर (अॅड्रॉइड-आधारित मोबाइल ऑप मार्केटप्लेस) यांचा समावेश होतो.

३ विश्वदर्पण

गुरूवार, दि. १६ जुलै २०२६

डॉ. बत्राज यांनी भारतातील पहिली प्रगत हेअर रिग्रोथ ट्रीटमेंट 'हेअरगेन' सादर

● पुणे ●

डॉ. बत्राज हेल्थकेअरने ५० अब्ज एक्सोसोम्सच्या शक्तीवर चालणाऱ्या, भारतातील पहिल्या प्रगत केस पुनर्वाढीच्या उपचाराची, 'हेअरगेन'ची आज घोषणा करून रिजनेरेटिव्ह मेडिसिनच्या (पुनरुत्पादक औषधशास्त्र) क्षेत्रात एक नवीन टप्पा गाठला, त्यामुळे केस पुनरुज्जीवनासाठी शस्त्रक्रियाविरहित उपाय शोधणाऱ्या रुग्णांसाठी जगातील सर्वात आश्वासक रिजनेरेटिव्ह तंत्रज्ञानांपैकी एक उपलब्ध होत आहे.

केस गळणे ही आता केवळ सौंदर्याची समस्या राहिलेली नाही. भारतातील सर्व वयोगटांतील १५ कोटी लोकांसाठी ही एक भावनिक आणि आत्मविश्वास खच्ची करणारी समस्या बनली आहे.'हेअरगेन' हे केस गळण्याच्या विविध टप्प्यांचा आणि कारणांचा अनुभव येणाऱ्या पुरुष आणि महिलांसाठी विकसित करण्यात आले आहे. यामध्ये आनुवंशिक केसगळती (पुरुष आणि महिलांमधील टक्कल पडणे), प्रसूतीनंतरची केसगळती, रजोनिवृत्तीनंतर केस पातळ होणे, तणावामुळे होणारी केसगळती आणि केस पातळ होण्याच्या सुरुवातीच्या टप्प्याचा समावेश आहे. 'हेअरगेन' टाळूला थेट शक्तिशाली पुनरुत्पादक संकेत देऊन, सुप्त केसांच्या मुळांना उत्तेजित करते, टाळूचे आरोग्य सुधारते आणि शरीरातील नैसर्गिक केस वाढण्याच्या प्रक्रियेला प्रोत्साहन देते.



त्यामुळे कालांतराने केस अधिक जाड, दाट आणि निरोगी दिसण्यास मदत होते. हा उपचार डॉ. बत्रा यांच्या स्वमालकीच्या ट्रायक्सो कॉम्प्लेक्सवर आधारित आहे. ही एक बहुस्तरीय पुनरुत्पादक पद्धत असून, यामध्ये एक्सोसोम्सच्या शक्तीसोबत पीडीआरएन (पॉलिडिऑक्सीरिबोन्युक्लियो टाइड), कोलेजन, कॅफीन, ग्रोथ फॅक्टर्स, पॉलिपेप्टाइड्स आणि कॉपर ट्रायपेप्टाइड्स यांसारखे शास्त्रीय आधारावर निवडलेले

घटक एकत्र केले आहेत. हे सर्व घटक एकत्रितपणे कार्य करून खराब झालेल्या केसांच्या मुळांचे पुनरुज्जीवन करतात, टाळूतील सूक्ष्म रक्ताभिसरण सुधारतात, टाळूचा संरक्षक थर मजबूत करतात, केसांच्या वाढीचा सक्रिय टप्पा वाढवतात आणि केसांची घनता व गुणवत्ता वाढवतात. यामुळे केसांच्या मुळांपासून निरोगी वाढीस मदत होते आणि त्याचबरोबर सध्याच्या केसांची ताकद व लवचिकता सुधारते.

नवी मुंबई विमानतळावरून अबू धाबीसाठी थेट सेवा सुरू

● मुंबई ●

अदानी एअरपोर्ट होल्डिंग्स लिमिटेड (एएएचएल) संचालित नवी मुंबई आंतरराष्ट्रीय विमानतळावरून (एनएमआयए) नियोजित आंतरराष्ट्रीय विमानसेवेला प्रारंभ झाला असून, एअर इंडिया एक्सप्रेस १५ जुलैपासून नवी मुंबई-अबू धाबी मार्गावर आठवड्यातून तीन दिवस थेट उड्डाण सेवा सुरू करणार आहे.

२५ डिसेंबर २०२५ रोजी देशांतर्गत सेवा सुरू झाल्यानंतर अवघ्या २०० दिवसांतच विमानतळाने आंतरराष्ट्रीय सेवांचा टप्पा गाठला आहे. या सेवेमुळे मुंबई महानगर प्रदेशातील प्रवाशांना संयुक्त अरब अमिरातीच्या राजधानी अबू धाबीसाठी थेट आणि अधिक सोयीस्कर हवाई संपर्क उपलब्ध होणार आहे. तसेच, अदानी एअरपोर्ट होल्डिंग्जच्या अखत्यारीतील सर्व विमानतळ आता आंतरराष्ट्रीय सेवांशी जोडले गेले आहेत.

अदानी एअरपोर्ट होल्डिंग्ज लिमिटेडचे मुख्य कार्यकारी अधिकारी अरुण बन्सल म्हणाले की, "नवी मुंबई आंतरराष्ट्रीय विमानतळाच्या प्रवासातील हा अत्यंत महत्त्वाचा टप्पा आहे. राज्य आणि केंद्र

सीमेन्स ने पुण्यात एक्सक्लुझिव्ह ब्रँड स्टोअर ची केली घोषणा

● पुणे ●

बीएसएच हाऊसग्रेट जीएमबीएच ची उपकंपनी आणि प्रीमियम होम अप्लायन्सेसमधील जागतिक अग्रणी असलेल्या बीएसएच होम अप्लायन्सेस प्रा. लि. ने आज शेरिल एंटरप्रायझेस प्रा.लि. च्या भागीदारीत पुण्यात आपल्या एक्सक्लुझिव्ह सीमेन्स ब्रँड स्टोअर ची घोषणा केली आहे. सोलिटेअर बिझनेस हब-१, बाणेर येथे स्थित, हे नवीन ब्रँड स्टोअर सिमेन्सची 'इंटेलिजेंट लिव्हिंग'ची संकल्पना पुण्यात आणते. हे एक असे आकर्षक ठिकाण आहे, जिथे अर्थपूर्ण नावीन्य, कनेक्टेड तंत्रज्ञान आणि अत्याधुनिक डिझाइन एकत्र येऊन आधुनिक स्वयंपाकघराला एक नवीन ओळख देतात. केवळ एक विक्री केंद्र न राहता, हे स्टोअर घरमालक, वास्तुविशारद आणि डिझाइनर्सना हे अनुभवण्याची संधी देते की, इंटेलिजेंट उपकरणे एकात्मिक परिसंस्थेप्रमाणे एकत्र कशी काम करतात; ती गरजांचा अंदाज घेतात, दैनंदिन कामे सोपी करतात आणि दैनंदिन जीवनाला उन्नत करणारे समृद्ध अनुभव निर्माण करतात.

पुणे हे भारतातील सर्वात प्रगत गृहनिर्माण बाजारांपैकी एक म्हणून उदयास आले आहे. २०२१ ते २०२५ या काळात येथे ४.२८ लाखंहून अधिक घरांची विक्री



झाली, जी देशातील सर्वाधिक आहे. आता नवीन घरांपैकी निम्मी घरे ही प्रीमियम आणि लक्झरी सेगमेंटमधील आहेत, जे ग्राहकांच्या बदलत्या आवडीचे दर्शन घडवते. लोक आता मॉड्युलर किचन आणि कनेक्टेड उपकरणांकडे वळत आहेत, ज्यामुळे किचन केवळ स्वयंपाकाची जागा न राहता एक 'स्मार्ट वातावरण' बनत आहे.

पुण्यात सीमेन्स च्या कामगिरीतही हे दिसून येत आहे. २०२५ मध्ये कुकिंग श्रेणीने एकूण विक्रीत जवळपास ६० टक्के वाटा उचलला आहे, ज्यामध्ये ओव्हन्सची मागणी निम्म्याहून अधिक आहे. दिशवंशर्सची मागणीही मोठी आहे, तर २०२६ च्या पहिल्या सहामाहीत कुलिन उपकरणांच्या विक्रीत मोठी वाढ झाली आहे. बीएसएचचे



कडेपठार गडावर खंडोबा देवाचा गणपूजा उत्सव धार्मिक उपक्रमांनी साजरा

● पुणे ●

महाराष्ट्राचे कुलदैवत व बहुजन समाजाचा लोकदेव असणाऱ्या जेजुरीच्या खंडोबा देवाचा धार्मिक दृष्ट्या महत्त्वाचा असणारा गणपूजा उत्सव जुनागड कडेपठार मंदिरात विविध धार्मिक विधींनी साजरा करण्यात आला. श्री क्षेत्र जेजुरी जयाद्री पर्वताच्या पठारावर असणाऱ्या कडेपठार डोंगर रांगेत श्री मार्तंड भैरवाचे स्वयंभू लिंग असलेले खंडोबा देवाचे जागृत स्थान आहे. पौराणिक काळात भगवान महादेवाने मणी आणि मल्लासूराचा संहार करण्यासाठी कडेपठारावर आषाढ शुद्ध प्रतिपदेला स्वयंभू शिवलिंग रूपाेने अवतार घेतला. या दिवशी सर्व ऋषी देव गणांनी कडेपठारावर मार्तंड भैरवाची भंडाराने षोडशोपचारे पुजा केली. या पूजेला गण पूजा असे नाव प्रचलित झाले. अशी माहिती मानकरी माऊली खोमणे यांनी दिली.

पौराणिक काळा पासून आजही कडेपठार मंदिरात गणपूजा उत्सव

साजरा केला जातो. मंगळवार दिनांक 14 रोजी मध्यरात्री बारा ते दीड वाजे पर्यंत गणपुजे निमित्त पारंपरिक पद्धतीने मानाच्या पूजा झाल्या. गणपूजेचा मानकरी स्थानिक रामोशी खोमणे समाज यांच्या बरोबरच,वीरकर यांची भंडाऱ्याची पूजा, महाजन यांची भाताची पूजा झाल्या नंतर देवाचे पुजारी गुरव, वीर, घडशी कोळी, मानकरी, ग्रामस्थ व हजारो भाविकांनी स्वयंभू लिंगावर भंडारा अर्पण केला. स्वयंभू लिंगावर भंडाराच्या मोठ्या राशी तयार झाल्या, या राशिंवर फुलांची सजावट करण्यात आली. मध्यरात्री दीड नंतर देवाचा छाबिना काढण्यात आला.यावेळी मानकरी घडशी समाजाच्या वतीने सनई चौघड्याचे सोनो वादन, वाघ्या मुखळी व लोक कलावंतांनी देवाचा जागर केला. या धार्मिक विधी वेळी राज्याच्या विविध भागातून हजारो भाविक उपस्थित होते. पहाटे मंदिरातील भंडारांचा प्रसाद वाटून उत्सवाची सांगता झाली.

महाराष्ट्र जीवन प्राधिकरण
ई-निविदा सुचना क्रमांक. ०४ सन २०२६-२०२७ (दुसरी मागणी)
जलजीवन मिशन अंतर्गत शिंदेवाडी ससेवाडी पाणी पुरवठा योजना, ता.भोर, जि. पुणे
येथील अशुध्द जलउपसा केंद्र येथे नवीन विद्युत जोडणी घेणे कामाची निविदा महाराष्ट्र जीवन प्राधिकरणाकडून मागविण्यात येत आहे. या कामाची अंदाजित किंमत रुपये. ३१,३४,२३२/- इतकी आहे. सदर निविदेचा सविस्तर तपशील दिनांक. १६.०७.२०२६ पासून www.mahatenders.gov.in या वेबपोर्टलवर उपलब्ध करून देण्यात आलेला आहे.
निविदा प्रक्रिया कार्यक्रमाच्या सर्व तारखा www.mahatenders.gov.in या वेबपोर्टलवर अपलोड करण्यात आलेल्या ऑनलाईन निविदा सुचनेनुसार राहतील.
सही/-
कार्यकारी अभियंता,
महाराष्ट्र जीवन प्राधिकरण
विभाग. २ पुणे.
जिमाका/पुणे/जाहिरात/१४६/२०२६-२७

